

દુકાની જગત વહેવારી

દુકાની જગત વહેવારી, સગા સૌ પૂર્વાર્પૂર્વ સંબંધ
 મળે સમકિત તે પછીયે, પતાવટ છે ઋણાનુબંધ
 હવે દુકાન બંધ કરી, લઈ આવ્યા ઘરે ચોપડા -
 છતાં આવે છે લેણિયાતો, તકાદો બોલતા ચોપડા
 હિસાબે લેણાં યા દેણાં, છોડવ્વા આવે છે નિમિત્ત
 અવસ્થા અજ્ઞામાં બાંયું, છૂટે છે જ્ઞાનથી ત્રિ-વિધ
 જૂના ખાતાં જશે ચૂકવાઈ, નવાં ખાતાં નથી ખૂલતાં -
 નવું દેણું નથી થાતું, ધરમ-ધ્યાન સ્થૂળ આચરણાં
 જૂનાં 'રોગો'નાં ઓપ્રેશન, મટેલા ભાગનું રક્ષણ
 નવા રોગો નથી થાતા, નીરોગી આત્મ સ્વલક્ષણ
 ન કોઈ લઈ શકે પીડા, દીયે મૌખિક દિલાસા -
 કદી હોસ્પિટલે જઈ જો, કરમ ફળ વેદી ભોગવતાં
 મળ્યું છે જેટલું સહેજે, હિસાબી છે જગત અરીસો
 ન હક્ક માટે લડો ના-હક, હિસાબી સ્વાર્થબદ્ધ પ્રિતો
 જગત છે સુખ-દુઃખાલંબ, ઢૂંઢે છે સ્નેહવાળી હૂંફ -
 જ્યાં સુધી થાય છે ભૂલો, ત્યાં અવલંબનથી લ્યે છે હૂંફ
 જગતનાં લોક આલંબન, કઈ ઘડીએ દગો દઈ દયે ?
 ખરે ટાઈમે જ જાય ખસી, નિરાશ્રિત માત્ર મનુષ્યો છે.
 નથી થાતી કદી કંઈ ભૂલ, તે સ્વાયત્ત રહેશે નિરાલંબ -
 નથી ઉપરીનીયે જરૂરત, છે આત્મા વ્યક્ત નિરાલંબ
 જો લેવું હોય આલંબન, યા સતમય પ્રેમ-કરુણા-હૂંફ
 જગતબદ્ધ દુઃખ સોંપો ત્યાં, છે જ્ઞાની આપણી સન્મુખ
 નિરાલંબ હોય કાયમી સુખ, જે આવીને વધે હરદમ -
 અનંતા સુખ ઉપલબ્ધા, સુરક્ષા શરણ આત્મ-સ્વજન

